



Kunsill Lokali – **Marsaxlokk** – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 58

Il-Ħamis 6 ta' Settembru 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fis-6:00 ta' filgħaxija.


PREŻENTI:

Horace Gauci – Sindku
Steven Grech – Viċi Sindku
Stephen Caruana – Kunsillier
Daniel Zerafa – Kunsillier
Janice Chetcuti – Kunsilliera

UFFIĊJAL PREŻENTI:

Emma Vella – Segretarju Eżekuttiv

2, Triq Vittorio Cassar, Marsaxlokk MXK1051, Malta.

 :21652525, 21650937

 :marsaxlokk.lc@gov.mt  www.lc.gov.mt/www.marsaxlokklc.com

58.1	Qari ta' ittri ta' apologiji
58.1.1	Ma kienx hemm, izda minhabba raġunijiet validi l-Kunsill iddeċieda li jaġġorna l-laqqgħa għas-6:00pm.
58.2	Kunsiderazzjoni u approvazzjoni tal-Minuti
58.2.1	Kopja tal-Minuti tas-Seduta preċedenti, Seduta numru 57, kienet tqassmet lill-Kunsilliera qabel il-laqqgħa u għaldaqstant il-minuti ittiegħdu bħala moqrija.
58.2.2	Is-Sur Steven Grech ippropona u s-Sur Stephen Caruana ssekonda l-minuti tas-Seduta 57 u ġew approvati b'votazzjoni unanima fost dawk preżenti.
58.3	Komunikazzjonijiet mis-Sindku
58.3.1	Is-Sindku informa lill-Kunsilliera li nhar l-10 t'Awwissu 2018, flimkien mas-Sur Steven Grech u impjegat tal-Kunsill Lokali attenda laqqgħa mal-MEIB rigward il-Monti ta' nhar ta' Hadd.
58.3.2	Is-Sindku informa lill-Kunsilliera li nhar it-13 t'Awwissu 2018, flimkien mas-Sur Steven Grech u s-Sa Emma Vella, attenda għal laqqgħa ma' uffiċjal ta' TM fejn saret <i>site-visit</i> fir-rigward ta' diversi xogħolijiet li jridu jsiru f'Marsaxlokk.
58.3.3	Is-Sindku informa lill-Kunsilliera li nhar l-14 u l-31 t'Awwissu 2018, flimkien mas-Sa Emma Vella attenda għal laqqgħa mal-persuna responsabbli li ħa timplimenta r-rapport tar-Risk Assessment tal-Festa Hutt 2018.
58.3.4	Is-Sindku informa lill-Kunsilliera li nhar l-20 t'Awwissu 2018, flimkien mas-Sa Emma Vella attenda għal laqqgħa ma' sid il-kera tal-binja tal-Kunsill Lokali rigward talba f'zieda fil-kera jekk il-Kunsill se jagħti servizz tal-Berġa mill-istess binja.
58.3.5	Is-Sindku informa lill-Kunsill Lokali li nhar l-20 t'Awwissu 2018, flimkien mas-Sa Emma Vella attenda laqqgħa ma' sinjur li se jorganizza programm televiżiv dwar Marsaxlokk fejn dan talab għajjnuna finanzjarja mill-Kunsill. Is-Sindku zied jgħid li flimkien mas-Segretarju Eżekuttiv informaw lis-sinjur li tali għajjnuna ma tistax tingħata.
58.3.6	Is-Sindku informa lill-Kunsill Lokali li nhar il-21 t'Awwissu 2018 ġab paraventu minn Mater Dei sabiex temporanjament jadqi lir-residenti għas-servizz tal-

	Berġa mill-Binja taċ-Ċentru Edukattiv. Is-Sindku spjega kif dan is-servizz ma kompli jiġi offrut minn hemm għax ittiegħu deċiżjonijiet oħra mid-Dipartiment tas-Saħħa.
58.3.7	Is-Sindku informa lill-Kunsill Lokali li nhar il-21 t'Awwissu 2018, flimkien mas-Sur Steven Grech u s-Sa Emma Vella attenda għal laqgħa ma' rappreżentanti tad-Dipartiment tal-Agricoltura rigward l-attività tal-Festa Ħut 2018.
58.3.8	Is-Sindku informa lill-Kunsilliera li nhar il-21 t'Awwissu 2018, flimkien mas-Sa Emma Vella ġie diskuss it- <i>tender</i> il-ġdid tal-Latrini Pubbliċi.
58.3.9	Is-Sindku informa lill-Kunsilliera li nhar l-24 u l-25 t'Awwissu 2018, kien attenda għall- <i>Clean-Up Activity</i> li saret mill-Marsaxlokk ASC fil-Bajja tal-Għar l-Aħmar.
58.3.10	Is-Sindku informa lill-Kunsilliera li nhar it-28 t'Awwissu 2018 kien attenda għal laqgħa ma' uffiċjal ta' TM rigward l-iskart fuq il-mollijiet.
58.3.11	Is-Sindku informa lill-Kunsilliera li nhar it-30 t'Awwissu 2018 kien attenda għall-attività <i>Spellathon</i> li saret fl-iSkola Primarja ta' Marsaxlokk għall-istudenti, bil-kollaborazzjoni tal-Kunsill Lokali ta' Marsaxlokk.
58.3.12	Is-Sindku informa lill-Kunsilliera li nhar it-30 t'Awwissu 2018, flimkien ma' impjegata tal-Kunsill Lokali kien attenda għal laqgħa mal-Perit tal-Gvern rigward il-pjanta tal-Monti ta' nhar ta' Ħadd f'Marsaxlokk.
58.3.13	Is-Sindku informa lill-Kunsilliera li nhar it-30 t'Awwissu 2018, attenda laqgħa tar-Regjun Xlokk fejn ġie diskuss il-kuntrattur tat- <i>tender</i> tas- <i>Soft Areas</i> , il-ħaddiema assenjati mar-Regjun, it- <i>tender</i> ta' l- <i>istreet lightening</i> , it-tiġdid tal-kuntratt tat- <i>tarmac</i> fi Triq iċ-Ċippi f'Marsaxlokk u ċ-Ċentru ġdid li se jsir mir-Regjun Xlokk f'Ħal Tarxien.
58.3.14	Is-Sindku informa lill-Kunsilliera li nhar il-31 t'Awwissu 2018, attenda għal laqgħa ma' uffiċjal ta' TM sabiex isiru t-tabelli fuq il-moll tas-sajjieda u s- <i>slipways</i> .
58.3.15	Is-Sindku informa lill-Kunsilliera li nhar l-4 ta' Settembru 2018, attenda għal laqgħa ma' wħud mis-sidien tar-ristoranti f'Marsaxlokk fejn ġie diskuss l-għan ta' riċetti tal-ħut marbuta mal-attività tal-Festa Ħut 2018.
58.3.16	Is-Sindku informa lill-Kunsilliera li nhar l-4 ta' Settembru 2018, flimkien mas-Sa Emma Vella attenda għal laqgħa ma' rappreżentanta ta' SEP Malta Ltd sabiex nhar it-23 ta' Settembru 2018 jiġi organizzat <i>Chinese Cultural Night</i> f'Marsaxlokk.
58.4	Twegibiet għall-Mistoqsijiet tal-Kunsillieri

58.4.1	Is-Sur Steven Grech staqsa: "Tyre Claim ta' Pavia?" Wara diskussjoni libera ġie deciz li l-Kunsill għandu jkellew lill-Avukat f'dan ir-rigward sabiex jitlob parir.
58.4.2	Is-Sur Steven Grech staqsa: "Kunsill ġewwa w barra?" Wara diskussjoni libera ġie deciz li għandha tinzamm laqgħa mal- <i>Lands</i> u mal-Ministru fir-rigward tal-binja tal-Kunsill u s-Segretarju Eżekuttiv kellu jzomm laqgħa mal-imjegati fir-rigward ta' ċertu tibdil fl-amministrazzjoni tal-Kunsill.
58.4.3	Is-Sur Steven Grech staqsa: "Bye-law Skalien?" Is-Segretarju Eżekuttiv informa lill-kunsilliera prezenti li qed jistenna risposta mill-Koperattivi.
58.4.4	Is-Sur Steven Grech staqsa: "Imwejjed u Sigġijiet?" Is-Sindku informa lill-Kunsilliera prezenti li qed jipprepara lista ta' difikultajiet ta' kull stabbiliment u ser jikkomunika mal-PA.
58.4.5	Is-Sur Steven Grech staqsa: "Monti?" Wara diskussjoni libera ġie deciz li qabel ma jintalab kumpens għat-tindif mill-bejjiegħa tal-Monti, is-Sindku kien ser jikkomunika mad-Dipartiment tal- <i>Cleansing</i> f'dan ir-rigward.
58.4.6	Is-Sur Steven Grech staqsa: "Port Ruman?" Is-Sur Steven Grech informa lill-Kunsilliera prezenti li s-sinjur li tefa' planki temporanjament f'għalqa tal-Gvern ser ineħħihom fil-ġimghat li ġejjin.
58.4.7	Is-Sa Janice Chetcuti staqsiet: "Hemm bżonn li insibu rimedju imminenti rigward is-sigurtà għan-nies ġewwa Triq iż-Żejtun. Fuq in-naħa tal-lemin tat-triq għan-nizla lejn Marsaxlokk, il-bankina qed tiġi ingumbrata kontinwament minn karożzi li qed jiġu ipparkjati ankè fuqha, dan b'riżultat li n-nies ikunu ostakolati milli jgħaddu minn fuq il-bankina u għaldaqstant ma jkollhomx ozzjoni oħra hliet li jimxu fit-triq esposti għall-periklu tal-karożzi. Is-sitwazzjoni tkompli tiggrava meta jkollok nies bi trabi ġewwa <i>pushchairs/prams</i> jew inkella nies bi bżonnijiet speċjali. Importanti li nsibu soluzzjoni għal dan." Wara diskussjoni libera ġie deciz li s-Sindku ser jikkomunika mal-Perit konċernat ta' meta saret it-Triq imsemmija.
58.4.8	Is-Sa Janice Chetcuti staqsiet: "Id-direttorat tal-Fisheries u l-Akwakoltura ċaħad li għandu xi tip ta' dominju fuq il-moll ta' quddiem Torri Vendome. Dan tistqarru <i>email</i> mill-istess Direttur Ġenerali, fejn hi ssuġeritna li napplikaw biex f'Marsaxlokk ikollna <i>Port Waste Facility</i> . Nistgħu naraw x'inhuma l-linji gwida biex dan isir? Il-ħmieġ u l-iskart fl-inhawi huma insapportabbli." Wara diskussjoni libera ġie deciz li s-Sindku ser jikkomunika mal-uffiċjal responsabbli minn TM sabiex tingabar aktar informazzjoni u gwida rigward il- <i>Port Waste Facility</i> .
58.5	Rapporti

58.5.1	<p>- Permezz ta' Ċirkolari 2018/107 datata 5 ta' Settembru 2018 mibgħuta mill-Assoċjazzjoni tal-Kunsill Lokali, il-Kunsilliera ġew infurmati bi ftehim bejn l-istess Assoċjazzjoni u l-ARMS rigward flas ta' kontijiet tad-Dawl u l-Ilma fil-Kunsilli Lokali. Wara diskussjoni libera u b'vot unanimu bejn il-Kunsilliera preżenti ġie deċiż li dan is-servizz ma għandux jingħata mill-Kunsill Lokali minħabba diffikultajiet varji.</p> <p>- Permezz ta' korrisondenza datata 20 ta' Lulju 2018 mibgħuta mill-Fondazzjoni GAL Xlokk rigward fondi tal-EU dwar żvilupp ta' <i>Green infrastructure</i>. Wara diskussjoni libera ġie deċiż li s-Sindku ser jattendi għall-konsultazzjoni pubblika li kellha tinżamm f'dan ir-rigward.</p> <p>- Permezz ta' korrisondenza datata 19 ta' Lulju 2018 mibgħuta mill-Wasteserv, il-Kunsill ġie infurmat sabiex jippartecipa f'inizjattiva annwali tal-<i>European Week for Waste Reduction</i>. Wara diskussjoni libera bejn il-Kunsilliera preżenti ġie deċiż li għandha tinżamm laqgħa mal-Wasteserv sabiex tingħata aktar informazzjoni.</p> <p>- Permezz ta' korrisondenza minn sid ta' stabbiliment f'Marsaxlokk, il-Kunsill ġie infurmat b'rikjesta għal tabella u parkeġġ ta' <i>Un/Loading Bay</i> fi Triq Duncan. Wara diskussjoni libera ġie deċiż li għandha tintbgħat applikazzjoni lil TM għall-approvazzjoni u li l-ġranet ta' <i>Un/Loading</i> għandhom ikunu mit-Tnejn sas-Sibt.</p> <p>- Permezz ta' korrisondenza datata 17 t'Awwissu 2018 mibgħuta mingħand sid ta' stabbiliment f'Marsaxlokk, il-Kunsill ġie infurmat b'rikjesta għal tabella u parkeġġ ta' <i>Un/Loading Bay</i>. Wara diskussjoni libera ġie deċiż li għandha tintbgħat applikazzjoni lil TM għall-approvazzjoni u li l-ġranet ta' <i>Un/Loading</i> għandhom ikunu mit-Tnejn sas-Sibt.</p> <p>- Permezz ta' korrisondenza datata 3 ta' Settembru 2018 mibgħuta mid-Dipartiment tal-Gvern Lokali, il-Kunsilliera ġew infurmati bil-proċeduri ta' akkumulazzjoni tal-<i>leave</i> vakanti mis-sena 2018 sa 2019 tas-Segretarju Eżekuttiv. Għaldaqstant is-Sa Emma Vella talbet lill-Kunsilliera preżenti sabiex jikkunsidraw li 50% tal-<i>leave</i> vakanti tagħha tas-sena 2018 jiġi trasferit għas-sena 2019. Is-Segretarju Eżekuttiv spjega li l-<i>leave</i> vakanti tagħha ma setgħax jiġi mittiħed kollu minħabba prioritajiet tax-xogħol. Wara vot unanimu bejn il-Kunsilliera preżenti, it-trasferiment tal-<i>leave</i> vakanti tas-Segretarju Eżekuttiv ġie approvat.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/07379/18, PA/07424/18, PA/02629/18, PA/02923/18, PA/07685/17, EC/00122/18, PA/05393/18, RG/03130/18, PA/07244/18, PA/07273/18,</p>
--------	--

	<p>PA/06910/18, PA/07104/18, PA/02610/18, PA/06197/17, PA/09335/17, PA/10586/17, PA/06748/18, PA/06749/18.</p> <p>Ġie deciz illi ma kellha tinstab ebda oġġezzjoni għall-applikazzjonijiet imsemmija hliet għal dik PA/07379/18 u li għaliha il-Kunsill Lokali kellu joġġezzjona.</p>
58.6	Mozzjonijiet
58.6.1	Ma kienx hemm.
58.7	Sejhiet għall-Offerti
58.8.5	<p>Is-Segretarju Eżekuttiv informa lill-Kunsilliera li t-<i>tender</i> il-ġdid tal-<i>Public Conveniences</i> kien ġie diskuss mas-Sindku. Għaldaqstant id-<i>draft</i> tat-<i>tender</i> kien sar u kellu jiġi diskuss mill-Kunsilliera preżenti sabiex jiġi deciz għandhomx isiru xi emendi. Wara diskussjoni libera ġie deciz li l-<i>attendant</i> ma jkunx preżenti fis-siġħat kollha tal-ftuħ u letrina minnhom (Torri Vendome) kellha tinfetaħ biss mill-Ġimgħa sal-Ħadd, u dan għar-raġuni li l-ispiza kienet se titla' hafna u ma tkunx vijabbli għall-Kunsill Lokali. Is-Segretarju Eżekuttiv informa lill-Kunsilliera li se jirrevedi r-rata b'dawn il-kundizzjonijiet imsemmija u jinforma lura lill-Kunsill dwar is-sitwazzjoni.</p>
58.9	Festa Ħut 2018
58.9.1	<p>Is-Sindku informa lill-Kunsilliera li d-diskussjonijiet marbuta mal-attività tal-Festa Ħut 2018 għadhom għaddejji u kellha tinzamm laqgħa oħra nhar it-Tnejn 10 ta' Settembru flimkien mal-Koperattivi u l-Ministeru tal-Agricoltura.</p>
58.10	Kunsiderazzjoni u approvazzjoni tal-iskedi ta' pagamenti
58.10.1	<p>Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 09/18) għall-approvazzjoni.</p>
58.10.2	<p>Fuq mozzjoni tas-Sur Steven Grech, issekondata mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.</p>
58.10.3	<p>Is-Sindku poġġa fuq il-mejda tal-Kunsill Lokali il-lista ta' <i>petty cash</i> maħruġ matul ix-xahar t'Awwissu għall-approvazzjoni tal-Kunsill Lokali.</p>
58.11	Tmiem tal-laqgħa u data tas-seduta li jmiss

58.11.1	Is-Seduta tal-Kunsill Lokali intemmet fid-8:45p.m. wara li ġiet eżawrita l-agenda, u ġiet aġġornata għal nhar il-Ħamis 11 t'Ottubru 2018 fl-4:30p.m.
---------	--

Konfermati, illum 11 t'Ottubru 2018.

IFFIRMATA

Horace Gauci
Sindku

IFFIRMATA

Emma Vella
Segretarju Eżekuttiv